

भाकृअनुप-राष्ट्रीय उच्च सुरक्षा पशुरोग संस्थान, भोपाल

हिंदी दिवस एवं हिंदी पखवाड़ा उद्घाटन समारोह

14 सितंबर, 2019

भाकृअनुप-राष्ट्रीय उच्च सुरक्षा पशुरोग संस्थान, भोपाल में दिनांक 14 सितंबर 2019 को हिंदी दिवस बड़े ही हर्षोल्लास के साथ मनाया गया तथा 14 सितंबर से 28 सितंबर, 2019 तक चलने वाले हिंदी पखवाड़ा समारोह का उद्घाटन किया गया। इस समारोह का उद्घाटन संस्थान के निदेशक डॉ. वी. पी. सिंह एवं प्रधान वैज्ञानिक डॉ. एच. व्ही. मुरुगकर ने माँ सरस्वती के समक्ष दीप प्रज्ज्वलन करके किया। निदेशक महोदय ने दैनिक कार्यों में मातृभाषा हिंदी के महत्व एवं उपयोगिता पर प्रकाश डाला तथा संस्थान के कार्यालयों में राजभाषा हिंदी का अधिकाधिक प्रयोग करने पर जोर दिया। डॉ. एच. व्ही. मुरुगकर ने हिंदी को सरल रूप में अपनाने एवं हिंदी के प्रति सकारात्मकता रखने की बात कही। समारोह में संस्थान के सभी वैज्ञानिक, प्रशासनिक और तकनीकी अधिकारी तथा कर्मचारी, संविदा कर्मचारी, शोध सहायक एवं छात्र-छात्राएँ उपस्थित थे। कार्यक्रम का संचालन राजभाषा-प्रभारी डॉ फतेह सिंह ने किया जिन्होंने हिंदी पखवाड़ा के अंतर्गत आयोजित होने वाले विभिन्न कार्यक्रमों की रूपरेखा प्रस्तुत की। संस्थान में हिंदी पखवाड़ा के दौरान श्रुत लेख, टंकण, टिप्पणी लेखन, उत्सफूर्त भाषण, कविता-पाठ, हिंदी से अंग्रेजी तथा अंग्रेजी से हिंदी अनुवाद, निबंध लेखन, मुहावरे/कहावतें एवं तकनीकी शब्दावली जैसी विभिन्न प्रतियोगिताएँ आयोजित की जा रही हैं।

